

# प्रभात खबर

## गुणवत्तापूर्ण प्लेसमेंट पर ध्यान देना जरूरी : प्रो षाड़गी

राउरकेला : थोक के भाव प्लेसमेंट करने के स्थान पर गुणवत्तापूर्ण प्लेसमेंट पर विशेष ध्यान देने की बात नेशनल इंस्टीच्यूट ऑफ टेक्नॉलोजी के निदेशक प्रो सुनील कुमार षाड़गी ने कही. इंडियन इंस्टीच्यूट ऑफ प्रोडक्शन मैनेजमेंट द्वारा पीजीडीएमए कोर्स के पांचवे बैच के उद्घाटन समारोह में मुख्य अतिथि के रूप में भाग लेकर श्री षाड़गी ने उपरोक्त बातें कही. उन्होंने विद्यार्थियों को संबोधित करते हुए कहा कि अभी भी गुणवत्तापूर्ण मानव संसाधन की कमी है. इसलिए शिक्षण संस्थाओं की यह जिम्मेदारी बनती है कि वे गुणवत्ता वाले छात्र तैयार करें. श्री षाड़गी ने सलाह देते हुए कहा कि 100 प्रतिशत प्लेसमेंट सुनिश्चित करने के स्थान पर इस ओर ज्यादा ध्यान दिया जाये कि संस्थान अच्छे छात्र मुहैया कराये. इसी प्रकार एलएंडटी के महाप्रबंधक एसके गुप्ता ने कहा कि वर्ष 1991 तक लोगों को करने के लिए कुछ खास नहीं था लेकिन जब भूमंडलीकरण और उदारीकरण का दौर आया, तो लोग करने के लिए आगे बढ़े. आज भी हम काफी पीछे हैं और इसमें परिवर्तन कर काफी कुछ करना है. छात्रों के उपर ज्यादा जिम्मेदारी है, क्योंकि उन्हें आगामी दिनों में विदेशी कंपनियों से प्रतियोगिता करनी है. आइआइपीएम के सह निदेशक डॉ एमआर नायक ने संस्थान के विभिन्न सफलताओं पर प्रकाश डाला. आज के कार्यक्रम में स्वागत भाषण जेके श्रीवास्तव ने दिया तथा अन्यों में संस्थान के कर्मचारी, विद्यार्थी आदि प्रमुख रूप से उपस्थित थे.